

Ang Misteryoso Nga Isla

Sinueat ni: **Ana Mae Condez Ostan**

Paathag ni: **Joven O. David**

Edited by: **Mahnnie Q. Tolentino**

Isa ka gabi-i, nawili ta si Ato it hinampang it sipa ag nalipat imaw nga nagub eon. Habang naga paeapit imaw sa andang baeay hay napan-uhan ni Ato ro mahayag sa pihak nga isla. Gin adtunan na ro lugar nga owa't pagduha duha.

Nakaabot imaw sa misteryoso nga isla nga base sa mga sugilanon hay naistaran it mga Tamawo. Nakita nana ro mga gwapa nga mga tinuga nga nagakasadya, abong pagkaon, ag makatieingaea ro mga lugar. Nailaan mo baea ro among lugar?" pangutana it isa ka babaye nga tamawo. "Gusto mo baea iya mag tinir?" sampit it tamawo.

"Kanami gid-a ro inyong lugar ngara apang mas gusto nakon makaimaw ro akong mga ginikanan. Abo gid nga saeamat sa inyong pag-asikaso kakon, gauli eon ako," ang matawhay nga eaong ni Ato.

Pag-abot sa bibi it baybay, idto eon nagahueat si tatay Toto ag nanay Inday kay Ato. "Siin ka nag-agto Ato? Sayod mo, tatlong adlaw ka eon nga naduea," hambae ni tatay Toto. Natingala si Ato sa anang nasayran ag gin istorya na ro mga natabo kana sa isla.

"Indi magdinaeag-on ro mga engkanto kon ginapilit mo kanda ro imong matuod nga pagpalangga sa imong pamliya," hambae ni tatay Toto

"Patawara ninyo ako tay, nay, bangud sa owa ko ginsunod ro inyong bilin," nagapangurog ag nagahibi nga sabat ni Ato.

